

# کمپنیوں کے حصص پر زکوٰۃ کا مسئلہ

ڈاکٹر عبدالعظیم اصلاحی

کمپنیوں کے شیرز پر زکوٰۃ نکالنے کا مسئلہ اکثر لوگوں کے لیے بڑی اجھن کا باعث رہتا ہے جن اصحابِ فتاویٰ کی رایوں کو عام مسلمانوں کے نزدیک اعتبار و اہتمام حاصل ہے انہوں نے اس کاظریتے یوں سمجھایا ہے کہ مسئلہ حل ہونے کے بجائے پرچانی میں اضافہ ہو جائے اور انجام کاربہت سے لوگوں کو اس کی ادائیگی ہی سے غفلت ہو جائے۔ پیش نظر مضمون میں شیرز پر زکوٰۃ سے متعلق علماء و اہل فتاویٰ کی رایوں کا جائزہ لینے کی کوشش کی گئی ہے۔ ساتھ ہی بعض مسائل پر از سر تو غور کرنے کی ضرورت پر زور دیا گیا ہے، مثلاً زکوٰۃ نکالنے کے لیے شیرز کی اوسع قیمت کا اعتبار، جن شیرز کی بازار میں کوئی قیمت نہ رہ گئی ہوا اور ان کی لفکن بھی بند ہو چکی ہوان کے ساتھ مال خمار کا معاملہ کرنے کی تجویز خاص طور پر علماء و اصحابِ فتاویٰ کی خدمت میں برائے غور و فکر پیش ہے۔

## زکوٰۃ کی تاکید

قرآن و حدیث میں زکوٰۃ کے نہ ادا کرنے پر بڑی وعید آئی ہے زکوٰۃ کو اللہ تعالیٰ نے ہمارے اموال و املاک اور خود ہمارے نفس کے لیے پائیزگی کا ذریعہ بنایا ہے۔ حصص میں عام طور پر لوگ اپنی ضرورتوں سے فاضل پونچی لگاتے ہیں اور اس میں مدنی بھی مختلف مشتبہ و غیر مشتبہ سرمایہ سے ہوتی ہے اس لیے شیرز کی زکوٰۃ کی ادائیگی پورے طور سے ہونی چاہیے تاکہ وہ اپنی طرح پاک ہو سکے لیکن افسوس کہ شیرز میں سرمایہ کا ری کرنے والے بعض کوئی پتہ نہیں کر ان میں بھی زکوٰۃ نکالنی ہے اور اکثر کوئی نہیں معلوم کر ان میں زکوٰۃ کس طرح نکالیں، ہر مسلمان کو جانتا چاہیے کہ شیرز سے متعلق زکوٰۃ کا کیا حکم ہے؟

اور ان میں زکوٰۃ وہ کیوں کرنے کے؟

علماء کا اس بات پر تقریباً اجماع ہے کہ شیرز پر بھی زکوٰۃ نکالنا فرض ہے البتہ اس کی تفصیلات میں کچھ اختلاف ہے ایسے اختلاف مسائل میں جس مستند عالم پر اعتماد ہوا اس کی راستے پر اللہ کو حاضر و ناظر اور اس کے سامنے اپنے کو جواب دہ سمجھ کر علی کروں اس باب میں مختلف آراء کے ذکر سے مقصود ہے کہ علماء، کرام و اصحاب افتخار ان مختلف رایوں کا جائزہ لے کر کسی بہتر علی فیصلہ پر پہنچنے کی کوشش کریں کہ اب تک کسی مسلک میں کوئی ایک مستقل راستے اس باب میں ابھر کر سامنے نہیں آئی ہے مسلک ہنوز غور و فکر کا محتاج ہے شیرز بازار کے موجودہ نظام اور کمپنیوں کے طبقہ کار سے ابھی طرح آگئی اور روحِ شریعت کا شعور اس طرح کی راستے سازی میں مدد و معاون ثابت ہو گا۔

### حصص کی زکوٰۃ میں کمپنی کی نوعیت کا اعتبار

عالمِ عرب کے ایک عالم شیخ عبد الرحمن عیسیٰ نے اپنی کتاب "المعاملات الحدیثة واحکامہا" میں اس بات پر زور دیا ہے کہ شیرز کی زکوٰۃ کے سلسلے میں یہ دیکھنا ہو گا کہ وہ کمپنی کس طرح کی ہے اور اس کے مطابق زکوٰۃ عامد ہو گی مثلاً اگر کمپنی مخفی خدمات (Services) فراہم کرتی ہے کسی سماں کی پیداوار اور فروخت نہیں کرتی مثلاً ہو ٹول، اشتہار، روڈوویز، بری یا بھری نقل و حمل، ٹرام و سے اور ہوانی پرواز وغیرہ کی کمپنیاں، تو ان کے شیز میں زکوٰۃ نہیں ہو گی کیونکہ رقم آلات و عمارت وغیرہ میں لیکن ہوئی ہے صرف کمپنی کے نفع پر زکوٰۃ ہو گی اس کے بخلاف اگر کمپنی صنعتی پیداوار اور تجارت میں مشغول ہے تو اس کے شیرز پر بھی زکوٰۃ ہو گی البتہ اس سے غارت، فریخ اور مشینوں کی مالیت کے تناسب سے اس میں جو رقم آئے گی اسے منہا کر دیں گے اور یقیہ پر زکوٰۃ نکالیں گے۔ اس پر تبصرہ کرتے ہوئے عالم اسلام کے مشہور محقق ڈاکٹر یوسف القرضاوی لکھتے ہیں کہ اس فرق سے ممکن ہے کہ ایک شخص یہی قسم کی کمپنیوں میں سرمایہ کاری کر کے ساہبہا سال تک کوئی زکوٰۃ نہ کالے کا اصل پر زکوٰۃ نہیں اور نفع خرچ کرتا رہے جبکہ اتنی رقم ایک دوسرा شخص موخرالذکر قسم کی کمپنیوں میں رقم نکال کر اصل اور نفع دونوں پر زکوٰۃ دیتا رہے یا ایسی ناالنصافی کی بات ہے جسے شریعت گوارہ نہیں کر سکتی ہے لہ ڈاکٹر القرضاوی کے مطابق مذکوراً

دو طرح کی کمپنیوں میں بائیں طور فرق کرنا کہ ایک کوزکوہ سے بری کر دی اور دوسرا پر زکوہ لازم کر دیں، اس کی قرآن و حدیث یا جماعت و قیاس سے کوئی دلیل نہیں ہے۔ دونوں کے شیرزمال نامی ہیں یہ بھی ہو سکتا ہے کہ پہلی قسم کی کمپنی زیادہ ہی نفع بخش ہو۔ ڈاکٹر قضاوی کے مطابق اگر اس بنیاد پر فرق کرنا ہے تو یہ ہو سکتا ہے کہ جہاں خدا کی کمپنیاں ہوں وہاں نفع پر عشر (دسوائی حصہ) زکوہ میں بیا جائے اور جہاں سامان کی پیداوار اور تجارت ہو وہاں شیرزکی بازاری قیمت پر نیز کوئی نفع ہو تو اسے ملا کر ڈھانی فیصد زکوہ نکالی جائے۔

ہندوستان کے علماء بھی زیادہ تر اسی کے قائل ہیں کہ شیرزکی زکوہ میں بلڈنگ مشین اور فریچر وغیرہ وضع کر کے جو بچے اس پر زکوہ ہو گی یہ

### ۱.۲. م سے متعلق ایک غلط فہمی

یونیٹ ٹرست آف انڈیا (U.T.A.) میں سرمایہ کاری پر زکوہ سے متعلق ایک سفراو کے جواب میں مفتی نظام الدین اعظمی صاحب فرماتے ہیں کہ اس ادارہ میں لگانی گئی تمام رقم پر زکوہ ادا کی جائے بلکہ اس ادارہ میں آٹاٹ شلاؤ فریچر و مشینوں و عمارت وغیرہ پر جو رقم خرچ ہو گئی ہے اس کو حسب حصہ وضع کر کے جو رقم دیپاڑ ہو اور جو سامان تجارت کا ہو اور نفع کی رقم ہو اس میں حسب حصص جس کے حصے میں جتنی رقم آئے فقط اس پر زکوہ کی ادائیگی واجب ہو گی۔ آگے چند سطروں کے بعد یونیٹ ٹرست آف انڈیا میں سرمایہ کاری پر زکوہ کا حکم بتاتے ہوئے شکریں یا دوسرا چیزوں کی پیداوار کرنے والی کمپنیوں کی مثال دی گئی ہے گویا ۱.۲.۳. بھی کوئی اس طرح کی پیداوار کرنے والی کمپنی ٹھہری۔ حالانکہ یہ محض سرمایہ کاری کا ادارہ یا میوچول فنڈ ہے جو سرمایہ جمع کر کے دوسری کمپنیوں کے حصہ خریدتا ہے یہ دراصل چھوٹے چھوٹے سرمایہ کاروں اور مختلف کمپنیوں کے درمیان ایک درمیانی واسطہ کے طور پر کام کرتا ہے اس کی مثال میں شوگر فیکٹری کو نہیں پیش کر سکتے۔ میوچول فنڈس کے ذریعہ جو سرمایہ کاری ہوتی ہے اس میں زکوہ کے لیے کمپنیوں کی نوعیت معلوم کرنا اور مشکل ہے۔

## جملہ شیرز کے ساتھ عرض تجارت کا معاملہ

راقم کا عرصہ سے یہ خیال رہا ہے کہ آبیاشی کے اونٹ ہمیتی کے بیل اور وہ آلات وافرار جن سے آدمی خود کام لیتا ہے اور جھیں زکوٰۃ سے مستثنی قرار دیا گیا ہے ان پر ان سرمایہ داروں کی بڑی بڑی میکنیوں کو قیاس کرنا جھیں چلانے کے لیے ملازمین ہوتے ہیں اور سرمایہ کا کو ان سے کوئی مطلب نہیں ہوتا کچھ زیادہ صحیح نہیں معلوم ہوتا ہے۔ مشترکہ سرمایہ کی مکنیوں کے سلسلہ میں بچا اپنا الگ قانون وجود رکھتی ہیں اگر خود کمپنی پر زکوٰۃ عائد ہو جیسا کہ بعض مسالک میں ہے تو میکنیوں وغیرہ کا الگ حساب کرنا اور انہیں مستثنی کرنا قریب قیاس ہی ہے اور اس ان بھی ہے۔ لیکن اس کے شیرز خریدنے والے کے لیے تو میکن اور دیگر اثاثہ جات سب برابر ہیں، اسے تو شیرز کی ولیوں سے مطلب ہے، وہ اس کو عرض تجارت کے طور پر خریدتا اور فروخت کرتا رہتا ہے، وہ اگر اسے لمبے عرصے کے لیے روکتا ہے تو بھی دیکھتا رہتا ہے کہ اس کے شیرز کی قیمت کتنی بڑی اس یہ مختلف مکنیوں اور ان کے اثاثوں اور سامانوں میں تفریق کرنے اور ان میں سے بعض کو زکوٰۃ سے مستثنی کرنے کے بجائے شیرز کی کل مالیت پر سامان تجارت کی طرح ڈھانی فیصلہ زکوٰۃ ہوئی چاہے۔ مجھے بعد میں یہ پڑھ کر اٹھیاں اور خوشی ہوئی کہ اسی طرح کا خیال شیخ ابو زہرہ شیخ عبدالعزیز حسن اور شیخ خلاف بھی رکھتے ہیں۔ علامہ یوسف القرضاوی نے ان شیوخ کی رایوں پر تھہر کرتے ہوئے لکھا ہے کہ افراد کی حد تک یہ شکل بڑی مناسب ہے کیونکہ ہر شخص کو اپنے شیرز کی ولیوں معلوم ہوتی ہے اور اس کو ان کا سالانہ نفع بھی معلوم ہوتا رہتا ہے اس لیے آسانی سے ان کی زکوٰۃ نکال سکتا ہے جب کہ اول الذکر رائے جس میں دنیا بھر کی تقریقات ہیں، عام آدمی کے لیے ان کا معلوم کرنا اور حساب لگانا ڈرامشکل ہے علامہ کی رائے میں بھی اگر کوئی اسلامی حکومت مکنیوں سے براہ راست زکوٰۃ وصول کرتی ہے تو کمپنی اسی طرح کا حساب لگا سکتی ہے اور پہلی رائے کے مطابق عمل کرے گے دارالعلوم دیوبند سے بھی ایک فتویٰ اس طرح کا نظر سے گزار جس میں کل اصل اور نفع دونوں پر زکوٰۃ دینے کو کہا گیا ہے۔ کسی نے دریافت کیا "زید نے ایک بیٹی کے نیڑہ حصہ ۵ ہزار میں خریدے، اس میں جو کچھ نفع ہوتا ہے دہ سالانہ تقسیم ہو کر حمد داروں کو

ملکا ہے زید کو بھی پائی خسرو دے پڑے۔ آیا زید کے ذمہ پائی خسرو کی زکوٰۃ دینا لازم ہے یا منافع سالانہ کی رقم پر زکوٰۃ لازم ہو گئی؟ اس کے جواب میں تحریر ہے ”زید کو پائی خسرو کی زکوٰۃ بھی دینی لازم اور فرض ہے۔ کذافی الدر المختار“ یہ

شیرز کی زکوٰۃ ادا کرتے ہوئے کمپنی کے قابل زکوٰۃ یا ناقابل زکوٰۃ اثاثوں میں تفریق کی جائے گی یا نہیں؟ اس سے متعلق پچھے مذکور درایوں کو تحریر کرنے کے بعد مولانا محمد تقی عثمانی صاحب نے ان درایوں میں یوں تلیقی دی ہے کہ ”اگر کسی نے کمپنی کے منافع میں شرکت نے لیے شیر لیا ہے تو اس کو عوض تجارت میں شمار کرنا مشکل ہے اس میں گنجائش ہے کہ اگر کسی کے لیے قابل زکوٰۃ اور ناقابل زکوٰۃ اثاثوں کی تحقیق ممکن ہو تو وہ تحقیق کر کے صرف قابل زکوٰۃ اثاثوں کی حد تک زکوٰۃ دے اور جو شخص یہ تحقیق نہ کر سکتا ہو وہ احتیاطاً پوری بازاری قیمت کی زکوٰۃ دے دے اور اگر کسی نے شیر تجارت کرنے (Capital in) کے لیے اور آگے بیچ کر فرع کرانے کے لیے خریدا ہے تو یہ عوض تجارت میں شامل ہوگا۔ اس لیے کہ کو یا اس نے کمپنی کے اثاثوں کا ایک متناسب حصہ کے پیچے کے لیے خرید لیا ہے اس لیے تمام قیمت پر زکوٰۃ واجب ہو گی“ اس طرح مولانا کے زدیک سرمایہ کاری کرنے والے نے جب کمپنی کے منافع میں شرکت کے لیے شیر لیا ہے اور وہ ناقابل زکوٰۃ اثاثوں کی مالیت معلوم کر سکتا ہے تو اسے زکوٰۃ دیتے وقت وضع کر سکتا ہے۔ رقم کی ناچیز رائے میں جیسا کہ اوپر ذکر کیا، اس صورت میں کہ ایک شخص اونٹوں سے اپنے ہیئتیوں کی آبیاشری کر کے یا اپنے بیلوں کو اپنے ہیئتیوں پر اعتماد کر کے یا اپنی گھر بیلوں صنعتوں میں آلات و اوزار سے کام لے کر اپنی محنت سے پیدا اور کرتا ہے یا اپنا وہ شرکت کا کاروبار جس میں اسے عمل دخل حاصل ہے اور جس کے حصہ کی کوئی مارکٹ نہیں ہے، ان پر ان عظیم الشان ہمیشوں کو قیاس کرنا جو اپنا ایک الگ قانونی وجود رکھتی ہیں اور جس میں عام حصہ داروں کا کوئی عمل دخل نہیں رہتا جس کے حصہ کی ایک مارکٹ ہوتی ہے اور یہ آن ان کی تجارت ہوتی رہتی ہے اور جس کے عام حصہ داروں کا اپنا اصل کام دھام کچھ اور ہوتا ہے عموماً وہ اپنی بیچت کو جو حالت اصلاحیہ سے زیادہ بھی ہو سکتی ہے اس کمپنی میں نگاہ رکھتا ہے کہ اگر یوں ہی پڑی رہے تو خرچ ہو جائے یا زکوٰۃ ہی چند سالوں میں بہت کم کر دے، کچھ زیادہ صحیح نہیں معلوم ہوتا۔ ان بڑی کمپنیوں میں اس طرح کی اجازت

سے اس کو ٹری آسانی سے زکوٰۃ سے بچنے کے ایک حل کے طور پر استعمال کیا جاسکتا ہے، ایک شخص آپا شی کے اوٹ بار برداری کے جانور کاشتکاری کے بیل، ذاتی گھر یا صنعتوں کی مشینوں کو بھی ایک حد کے اندر رکھے گا لیکن ہواںی پرواز کی کمپنی، ریلوے اور ٹراموئے جہاز رانی وغیرہ میں بے عرصہ کے لیے نصاب سے اوپر کی سای رقمنگ کا سکتا ہے اور مشینوں اور آلات و اوزار کی زکوٰۃ سے چھوٹ کافائہ اٹھاتے ہوئے زکوٰۃ کی ادائیگی سے بالکل بچ سکتا ہے جیسا کہ داکٹر قضاوی نے بھی اس شہر کا انہما کیا ہے جن کمپنیوں میں صنعت و تجارت دونوں ہی کام آتے ہیں ان سے ہر وقت یہ پتہ لگانا کلتی رقم آلات و اوزار، عمارت و فرنچار اور مشینوں میں لگی ہے اور کتنے کا دیگر سامان ہے، آسان نہیں ہے بلکہ کے سالانہ میزانی سے اس کا کچھ اندازہ ہو سکتا ہے لیکن ایک شخص دسیوں کمپنیوں میں سرمایہ کاری کیے ہوتا ہے، ایک آدھ کے میزانی سے یہ بات کسی حد تک معلوم بھی ہو گئی تو بیشتر کے بارے میں وہ ابھن ہی میں رہے گا۔ بہت سی کمپنیاں میزانی پابندی سے شائع نہیں کرتیں عام طور پر کھاتہ بند ہونے (Book closing) کے کئی ماہ بعد میزانی شائع ہوتا ہے فرض کیجئے ایک آدمی رمضان یا مارچ میں اپنی زکوٰۃ کا حساب کرتا ہے بلکہ بھی اپنا حساب اسی ماہ میں کرتی ہے مگر داکٹر سس کی میٹنگ وغیرہ کے بعد اس کا نتیجہ آنے میں چھ مہینے لگ جاتے ہیں، اب ایک شخص کو چھ ماہ زکوٰۃ کی ادائیگی روکے رکھنا پڑے گی کہ حساب آجائے تو اس کے مطابق زکوٰۃ دے مزید یہ کمپنیوں کے نزدیک فکسڈ اثاثوں (Fixed Assets) کی جو تعریف ہے اور ان کی تقویم (valuation) کا جو طریقہ ہے، ضروری نہیں کہ وہ شرعی لحاظ سے بھی صحیح ہو، بہت سے حضرات بڑی آسانی سے مشورہ دیتے ہیں کہ کمپنی سے معلوم کریا جانے کے لئے رقم فکسڈ اثاثوں (Fixed Assets) میں لگی ہے لیکن ہر کمپنی سے اس طرح کی معلومات حاصل کرنا آسان نہیں ہے پھر بہت سی کمپنیوں کی سینگ بند ہو جاتی ہے کئی سالوں سے ان کی سالانہ رپورٹ ہی نہیں ملتی، ان کا کیا ہو؛ غرض یہ کہ ان سے پہلوں پر غور کرنے کے بعد رقم اس تیجہ پر پہنچا کر اس طرح کی مشترک سرمایہ کی کمپنیوں کے حصص پر زکوٰۃ کا ایک طریقہ ہو یعنی ان کے ساتھ عومن تجارت کا معاملہ کرتے ہوئے بلا خصیص ان کی کل مالیت پر ڈھانی قیصر زکوٰۃ لکائی جائے۔


## زکوٰۃ کے لیے کس مالیت کا اعتبار ہو؟

شیرز کی زکوٰۃ کے سلسلے میں ان کی کس مالیت کا اعتبار ہوگا یہ بھی ایک حل طلب مسئلہ ہے، شیرز کی ایک قیمت تودہ ہوتی ہے جو ان کے سرپنکٹ پر لکھی ہوتی ہے جس کو قیمت عرفی (Face Value) کہتے ہیں، شیرز کے اجراء کے وقت بڑی حد تک ان کی صحیح دیلوڑی ہوتی ہے جو رُنگٹ پر درج ہوتی ہے لیکن بہت سے شیرز پر نہیں پرچاری ہوتے ہیں یعنی ان کی قیمت عرفی تو مثلاً وہی دس روپے ہوتی ہے لیکن کمپنی ان کی فروخت زائد رقمے کر کرتی ہے، اس شکل میں قیمت عرفی کے ساتھ پر نہیں ملا لکھ رکھی مالیت ہوئی، اجراء کے بعد انشائی جات کی خرید اور کام کی شروعات کے ساتھ قیمت عرفی یا قیمت عرفی مع پر نہیں جس پر شیرز فروخت ہوا تھا، وہ حقیقی مالیت کی نمائندہ نہیں ہے۔ اس کی قدر میں کمی بخشی ہوتی رہتی ہے جس کا عکس ہم اس کی بازاری قیمت میں دیکھ سکتے ہیں۔ شیرز کی حقیقی مالیت اس کی Break up value سے معلوم ہو سکتی ہے یعنی اگر کمپنی تحمل ہو تو ہر شیرز کے مقابلہ میں کمپنی کے اشاؤں کا جو حصہ آئے وہ اس کی بریک اپ دیلوڑ ہے، مگر اس کی تعین اتنی مشکل ہے کہ زکوٰۃ کے لیے اس کا انتظار و اعتبار نہیں کیا جا سکتا، ان وجہ کی بناء پر تقریباً تمام علماء عصر کا اس بات پر تفاق ہے کہ زکوٰۃ کے لیے شیرز کی بازاری قیمت کا اعتبار ہوگا۔<sup>۱</sup>

## اوسط مالیت کا اعتبار

لیکن شیرز کی بازاری قیمت کے ساتھ مشکل یہ ہے کہ وہ ہمیشہ شیرز کی حقیقت دیلوڑ کے مطابق نہیں ہوتی۔ ان کی قیمت میں تغیر ہوتا رہتا ہے۔ اس کے پیچے بہت سے عوامل کار فرما ہوتے ہیں جن میں کچھ تو واقعی شیرز کی حقیقی مالیت کا پتہ دیتے ہیں لیکن بہت سے عوامل حقیقی مالیت کی غمازی نہیں کرتے مثلاً جنگ یا سیاسی عدم استحکام، سرمایہ کاری کے بیرونی اداروں کے اثرات، بحوث اور حکومت کی پالیسی، زرک رسید میں بے تکشا اضافہ، اندرونی تجارت، مانسون کے اثرات اور اقواہوں کی وجہ سے قیمت میں اچانک گاؤٹ حقیقی اسیاب کی وجہ سے نہیں ہوتا۔ سب کو یہ اندازہ

ہوتا ہے کہ یہ ایک عارضی سبب ہے جس کا اثر دیتیک بھی رہ سکتا ہے اور جلد زانل بھی ہو سکتا ہے، اب اگر کوئی اس وقت اپنے شیرز کو فروخت کرتا ہے تو اس کے حق میں بازار کی قیمت ہی اس کے شیرز کی اصل قیمت ہے لیکن جو لمبے عرصہ کے لیے سرمایہ کاری کرتے ہیں ان کے لیے قیمت کا یہ آئٹے دن کا اتار چڑھاو صرف کاغذی ہوتا ہے، اصل اہمیت اس تغیریک ہے جو کمپنی کی فی حصہ کمائی (E.P.S. Earning per share) کے نتیجے میں ظاہر ہو، شیرز کی بازاری قیمت میں جو تغیری ہوتا رہتا ہے اس کو درج ذیل نتکل میں ظاہر کر سکتے ہیں۔



اس رسم بیانی میں خط الف نہ شیرز کی قیمت کونا پا گیا ہے اور خط ب پر نہیں۔ خط ب شیرز کی قیمت کے اتار چڑھاو کو دکھا رہا ہے۔ اس میں یہ دکھایا گیا ہے کہ شیرز کی قیمت کا ایک یومیہ کردار ہوتا ہے اور ایک طویل المیعاد یومیہ تغیرات میں شیرز کی قیمت میں مستقل اتار چڑھاو ہوتا رہتا ہے اور طویل المیعاد تغیرات کے حساب سے ایک خاص عرصہ تک شیرز کی قیمت یومیہ اتار چڑھاو کے علی الرغم جمیعی طور پر مستقل گرتی چلی جاتی ہے۔ یہ زوال یا کسدکار دور ہوتا ہے، پھر شیرز کی قیمتوں میں عروج شروع ہوتا ہے۔ اس طویل المیعاد عروج کے دور میں بھی یومیہ قیمتیں گرتی چڑھتی رہتی ہیں لیکن عمومی طور پر قیمتیں ٹھٹھی جاتی ہیں۔ ان تغیرات کو شیرز کی قیمتوں کے اشارے سے ناپتے ہیں جن میں کچھ منتخب کمپنیوں کے حصص کی قیمتوں کے تغیر کا اوس طریقہ میں معلوم کرتے ہیں جو نکد اس میں ہزار ماکینیوں میں سے کچھ منتخب مثلاً بیسی اسٹاک ایکسچینج میں بھروسے کمپنیوں کے اور نیشنل اسٹاک ایکسچینج میں سومنتخب کمپنیوں کے حصص کے تغیر کو ناپتے ہیں۔

ہیں اس لیے یہ انفرادی طور پر ہر کمپنی کے لیے صحیح نہیں ہوتا ہے جو حصہ کے اس یوں میں اتنا حرج ٹھہرا دا اور کچھ حد ذاتی اسیاب کی وجہ سے اچانک بڑا تغیر زکوٰۃ نکالنے والے کو بخشنہ کشمکش میں ڈال سکتا ہے اس کی وجہ سے کبھی تو زکوٰۃ دینے والے پر کافی بوجھ پڑ سکتا ہے اور کبھی مستحقین زکوٰۃ گھائٹے میں رہ سکتے ہیں، مثلاً کسی نے ایک درجن کمپنیوں میں سرمایہ کاری کر رکھی ہے آج اسے زکوٰۃ نکالنی ہے ابھی چند ہفتوں تک شیرز کے دام بڑے کم تھے ذرا انسون ایجاد ہو گیا تو ان کمپنیوں کے دام بہت بڑھ گئے لیکن پتہ نہیں ایک ہفتہ بعد کیا حال رہے گا، پھر ان کمپنیوں میں سے دو ہفتے حق اجراء (Due Issuance Date) کا اعلان کر دیا ہے، اس کی وجہ سے دام بڑھ گئے ہیں، ایک کمپنی یونس دینے والی ہے (گواہی نہیں دیا ہے) اس کے دام بھی کافی بڑھ گئے ہیں، راثٹ اور یونس والی کمپنیوں کے دام یقیناً تاریخ رکارڈ (Record Date) کے بعد بہت گر جائیں گے۔ اب وہ شخص ان شیرز کے آج کے دام کے مطابق زکوٰۃ نکالنا ہے تو اسے اس سے بڑھی ہوئی قیمت کے مطابق بہت زکوٰۃ نکالنی پڑے گی، حالانکہ اس بڑھی ہوئی قیمت کا اسے کوئی فائدہ نہیں کیونکہ اس نے بلے عرصے کے لیے سرمایہ کاری کر رکھی ہے اور یہ معلوم ہے کہ اس کی ایک درجن میں سے بہت سی کمپنیوں کے حصہ کی قیمت گر جائے گی کبھی ایسا بھی ہوتا ہے کہ شیرز کے دام زکوٰۃ نکالنے کی تاریخ سے قبل تو بڑے اونچے تھے مگر کمپنی کے ڈائرکٹری موت سے کمپنی میں قفل بندی کسی میں راثٹ ایشو ختم ہونے کی وجہ سے دام بہت گر گئے اور عام بجان بھی گروٹ کا شروع ہو گیا ہے۔ اب اس صورت حال سے زکوٰۃ پانے والوں کا لگانا ہو گا کہ اب موجودہ قیمت کے حساب سے زکوٰۃ نہیں نکلے گی۔ یہ بھی ہو سکتا ہے کہ اس کی سرمایہ کاری کی ویبا روکھٹ کر نصاب سیم وزر سے کم ہو جائے اور وہ زکوٰۃ کی ادائیگی سے صاف بچھوٹ جائے حالانکہ اس کے پاس اب بھی اتنے ہی حصہ ہیں جتنے ان ناگہانی حادثات یا عارضی اسیاب کے وقوع سے پہلے تھے اور اس وقت ان حصہ کی مالیت اتنی تھی کہ وہ صاحبِ نصاب تھا، اسی طرح معاملہ اس کے بر عکس بھی ہو سکتا ہے کہ کسی شخص کے پاس حصہ کا مجموعہ تو اتنا ہی برقرار رہے لیکن عارضی اسیاب کی بناء پر بعض کمپنیوں کے حصہ کے دام اتنا بڑھ گئے کہ وہ صاحبِ نصاب ہو گیا جب کہ قیمت کے حساب سے وہ صاحبِ نصاب نہیں تھا، اس طرح سال کے مختلف اوقات میں قیمتیوں کے تغیر کی وجہ سے

وہ صاحب نصاب اور بے نصاب ہو سکتا ہے، ایک اور مثال سے شیز زکی قیمتیوں کے تغیر کے تضاد اثرات ملاحظہ کیجئے دو شخص ہیں، دونوں کے پاس ایک ہی طرح کی کمپنیوں کے ایک ہی مقدار میں حصص میں بس فرق یہ ہے کہ ایک کا حوالانِ جوں مارچ میں اور دوسرے کا ستمبر میں پورا ہوتا ہے، دونوں نے طویل المیعاد سرمایہ کاری کر کی ہے فرض کیجئے مارچ میں عام طور پر بھٹ کی غیر معمولی صورت حال اور مارکٹ کے اثرات سے شیز زکے دام بہت گر جاتے ہیں، جبکہ ستمبر میں عموماً دام بڑھ جاتے ہیں، اب یہ دو شخص جو ایک ہی طرح کے برپا تعداد میں شیز زکے مالک ہیں، زکوٰۃ کی حد تک مختلف نتائج سے دوچار ہوں گے، ایک کو زیادہ زکوٰۃ نکالنی پڑے گی ایک کو بہت کم جس کو زیادہ نکالنی پڑے گی وہ شاید طیب نفس سے نکالے اور جسے کم نکالنی ہے وہ فقرار و مساکین کو مانیوس کرے گا۔ اس صورتِ حال میں کمپنیوں کے معاملات پر نظر رکھتے والے اور علماء کرام کو غور کر کے کوئی ایسا حل نکالنا چاہیے کہ بازاری قیمت کا پر تشدید تغیر جو عموماً عارضی اور بے نیا ایسا باب کی بنیا پر ہوتا ہے اس کے منفی اثرات کو کم کیا جاسکے اور دونوں کو متاثر ہونے سے بچایا جاسکے اور زکوٰۃ نکالنے کے لیے ایک مستحکم بازاری قیمت بطور بینا دار کے دریافت کی جاسکے، راتم السطور کی سمجھیں اس کا ایک حل یہ آیا ہے کہ اوسط قیمت کو زکوٰۃ کی نیا دینا یا جائے شیز زکی معلومات دینے والے معاشری جرائد شیز زکی تین قیمتیں چھاپتے ہیں ایک تور و ازانہ کی حالیہ قیمت اور دوسرے ۵۲ ہفتتوں کی سب سے اوپری قیمت اور سب سے کم قیمت جس پر وہ شیز فروخت ہوا ہو۔ اگر ان تینوں قیمتیوں کا اوسط نکالا جائے جو حل سامنے آئے گا وہ کسی شیز زکی بے نیا داد دناتی بہت زیادہ قیمت یا بہت کم قیمت کے مقابلے میں اس کی حقیقی قیمت سے زیادہ قریب ہو گا۔

مثالاً کسی شیز زکی حالیہ قیمت ..۰۰ ہے اور ۵۲ ہفتہ کی سب سے زیادہ قیمت ..۱۰ اور سب سے کم قیمت ..۲۰ رہی ہے تو ان کی اوسط قیمت ان تینوں قیمتیوں کے مجموع ..۰۰۱۰ کو تین سے تقسیم کرنے کے بعد اوسط ..۳۰ آتا ہے اسی طرح اگر موجودہ قیمت ..۲۰ ہے تو تینوں قیمتیوں کے مجموع ..۸۰ کو تین سے تقسیم کرنے کے بعد اوسط ..۲۳ آتا ہے۔ اس میں زکوٰۃ دینے والے اور زکوٰۃ دھول کرنے والے دونوں کی رعایت ہے۔ یاد رہے کہ یہ حل ان سرمایہ کاروں کے لیے ہے جو کمپنی کے منافع میں شرکت کی غرض سے میں

عرصے کیلئے سرمایہ کاری کرتے ہیں اور فی الحال شیرز فروخت نہیں کر رہے ہیں۔ ایسے لوگوں کے لیے قیمت میں اضافہ یا کمی صرف کاغذی نفع نقصان ہوتا ہے اس لیے جہاں تک ہو سکے شیر کی حقیقہ ویسا اس سے قریب ترین قیمت کو بنیاد بنا یا جائے رہے وہ لوگ جو کسی موجودہ بازاری قیمت پر اپنے شیرز فروخت کر دیں ان کے حق میں موجودہ قیمت ہی زکوٰۃ کی بنیاد ہو گی، کیونکہ انہوں نے موجودہ قیمت جو خواہ حقیقہ ہو یا غیر حقیقہ، اس کو حاصل کر لیا ہے، ان کے لیے ۵۲ ہفتول کی اعلیٰ یا اسفل قیمت بے معنی ہے۔

## اوسمط مالیت کو زکوٰۃ کی بنیاد بنانے کے حق میں شرعی دلائل

یہاں یہ سوال ذہن میں ابھر سکتا ہے کہ کیا اوسمط کو بنیاد بنانے کے حق میں غریب سے کوئی دلیل ہو سکتی ہے، ہم نے اس سوال پر نشان کے ساتھ کتاب و سنت پر نظر ڈالی تو فوراً گفارہ میمین سے متعلق درج ذیل آیت:

فَلَفَّارَتُهُ إِطْحَامُ عَسَّرَةِ  
مَسَاكِينَ مِنْ أَوْسَطِ الظَّمِيمُونَ  
كُو اوسط درجہ کھانا جو دیتے ہو اپنے گھر  
أَهْلِنِكُمْ (امانہ: ۸۹) والوں کو

ذہن میں آئی، اس کی تفسیر میں امام قطبی فرماتے ہیں:-

هو هستا منزلة بين منزلتين  
و نصفاً بين طرقين ومنه  
الحادي ث خيرا الامورا سلطها  
وخرج ابن ماجه حدثنا  
محمد بن يحيى حدثنا عبد  
الرحمي بن مهدى حدثنا  
ابن عيينه عن سليمان بن أبي  
المغيرة عن سعيد بن جبير  
عن ابن عباس قال كان  
بن مفيره سے من کراو را انہوں نے سید  
الرجل یقوت اہله قوتا

”ادروہ (یعنی اوسمط) یہاں دو درجات  
کے درمیان کا درجہ ہے اور دو انتہاؤں  
کا نصف مراد ہے اسی معنی میں حدیث  
ہے کہ عاملات کا سب سے اچھا اس کا  
اوسمط ہوتا ہے“ امام ابن الجعفر نے تجزیع  
کی ہے کہ ہم سے محمد بن عبیدی نے بیان کیا  
ہے کہ ہم سے عبدالرحمن بن مهدی نے  
بیان کیا ہے کہ ہم سے ابن عینیہ نے سليمان  
بن مفيرہ سے من کراو را انہوں نے سید  
بن جیرسے اور انہوں نے حضرت ابن

عباسؑ سے روایت کی کہ آدمی اپنے گھر  
والوں کو کبھی بڑی وسعت کے ساتھ کھلانا  
ہے اور کبھی بڑی شکل کے ساتھ ، چنانچہ  
آیت نازل ہوئی گر من اوسط ما  
تطعمون اهليکم یعنی جو تم اپنے  
گھر والوں کو کھلاتے ہو اس کے اوسط  
درجے کا۔ اس سے پتہ چلا کہ اوسط کے  
معنی وہی ہیں جو ہم نے بیان کیے یعنی وجود  
چیزوں کے درمیان ہو۔

منذکورہ بالاتفاق سے پتہ چلا کہ جہاں کئی معیار ہوں وہاں اوسط کو اپینا بہتر ہے۔  
جس طرح سال میں کبھی انسان اپنے گھر والوں کو مرغ ملیدہ کھلانا ہے وہیں کبھی موٹا جھوٹا  
یا سادوسدا کھا کھلاتا ہے اس لیے قسم کے کفارہ میں بجاۓ آدمی کو اس کا مقابلہ  
کرنے کے کام سکینوں کو اعلیٰ قسم کی دعوت دے یا اس کو اس بات کی اجازت دینے  
کے کجبما تیار و کھا پھیکا کھلادے یہ کہا گیا کہ جو اوسط یا درمیانی شکل ہے اس کو اپینا یا  
جاۓ، اس لیے کہ پہلی شکل اگر غریبوں کے حق میں بہتر ہے تو کفارہ دینے والوں کو زیر بار  
کرنے والی ہے اور دوسری شکل کفارہ دینے والے کے لیے اچھی ہو سکتی ہے لیکن سکینوں  
کو افسردہ کر سکتی ہے۔ یہ بھی نہیں کہا گیا کہ قسم کھانے کے دن کا کھانا یا قسم توڑنے والے  
دن جو کھانائی کے وہ کھانا کھلادینا بلکہ اوسط درجہ کا کھانا کھلاؤ، اس درمیانی شکل میں دونوں  
کی مصلحتوں کی رعایت ہے، کمپنیوں کے شیرز کی قیمت کا عامل بھی کچھ ایسا ہی ہے کہ سال کے  
درمیان کبھی تزوہ بہت بڑھ جاتی ہے اور کبھی گھٹ جاتی ہے۔ کبھی عام گراوٹ اور افردگی  
کی وجہ سے شیرز کی جو حقیقی یا عرفی قدر ہوتی ہے اس سے بھی کم پڑتے ہیں اور کبھی پرمدی  
اور فروغ کا عالم ہوتا ہے تو ان کی قیمتیں ان کی حقیقی قدر سے کہیں زیادہ ہوتی ہیں،  
اسلامی معاشیات کے ماہرین اس پر کافی غور کر رہے ہیں لکھن طرح حصص کی قیمت  
کو ان کی حقیقی قدر کے مطابق رکھا جاسکے۔ بہرحال جب تک اس کی کوئی صورت نہیں نکلتی  
اوسط قیمت کے مطابق نکوٰۃ وصول کرنا بہتر معلوم ہوتا ہے۔ حضرت این عباس سے مروی  
۲۶۵

ہے کہ رسول اللہ صلی اللہ علیہ وسلم نے حضرت معاذ کوین کے لیے روانہ کرتے ہوئے  
یہ نصیحت کی کہ خبردار لوگوں کے بہترین مالوں کوہی جن کر صدقہ میں نہیں (۱ یا ۲)  
وَكَرَامُهُمْ أَمَوَالُهُمْ

امام ترمذی نے ابواب الزکوٰۃ کے تحت باب ماجاء فی زکوٰۃ الابل و  
الغنم میں حضرت ابن شہاب الزہری کا قول نقش کیا ہے کہ جب عامل صدقہ زکوٰۃ  
وصول کرنے آتا تو بکریوں کو تین حصوں میں باٹھ دیتا ایک تھا ان بکریوں کو  
چھانٹ کر الگ کر دیتا، ایک تھا ایسے اوسط قسم کی الگ کرتا اور ایک تھا ان مریل قسم کی علاحدہ  
کر دیتا اور پھر صدقہ وصول کرنے والا دریافتی قسم کی بکریوں سے وصول کرتا۔  
ان روایات سے معلوم ہوتا ہے کہ جہاں مال کی کوئی نوعیتی (Qualities)  
یا قیمتیں ہوں وہاں اوسط کا اعتبار کرنا شریعت میں مطلوب و مرغوب یا کم از کم مباح  
ہوگا۔ واللہ تعالیٰ اعلم بالصواب و هو یهدی الی سوار الصراط۔

## محبوں الحوال شیراز

ہندوستان میں موجودہ شیراز بazar نے جو کو عرصہ سے اُپل بکساد ہے کچھ نئے  
مسائل پیدا کر دیئے ہیں۔ ان میں خاص طور پر ان شیراز کا مسئلہ ہے جن کی کوئی بازاری  
قیمت نہیں رہ گئی ہے۔ ان کی خرید و فروخت اور استاک ایک پچینے میں سٹنگ بھی بند  
ہو چکی ہے۔ ان کے بارے میں کپنیاں بھی کوئی روپورٹ فراہم نہیں کریں۔ ان میں  
لیسے شیراز بھی ہیں جو کبھی سورپے کے سنتے اور اب ایک روپے میں بھی کوئی نہیں  
پوچھتا اور اسے بھی ہیں جو کبھی پیسیم کے باوجود الٹ نہیں ہوئے جیکہ آج اپنی قیمت  
رسیم سے بھی گر کر اس حالت کو پہنچ کر دیں۔ رقم کے خیال میں زکوٰۃ کے سلسلہ میں ان  
شیراز کے ساتھ مال ضمار کا معاملہ ہونا چاہئے، جب ان کی قیمت کا پتہ الگ جائے یا  
جب بازار میں ان کی کوئی قیمت طے ہو جائے یا ان کی سٹنگ شروع ہو جائے تو ان  
پر حسب مسلک الگ شدہ سارے سالوں کی یا کم از کم ایک سال کی زکوٰۃ نکالی جائے۔ دوسری  
شکل یہ ہو سکتی ہے کہ چار طراکاٹ و نٹ کے طریقے کے مطابق ان کی جو ویلیو ہٹھری ہے  
اس کا اعتبار کیا جائے۔ بہر حال یہ مسئلہ مزید غور و فکر کا محتاج ہے۔

## حوالشی

سلہ القضاوی، بیوسٹ، فقرالزکوٰۃ، بیروت جلد اول ص ۵۲۳

سلہ الفاضل ص ۵۲۵ سلہ ایضاً

سلہ اعظمی، فقی نظام العین، منتخبات نظام القضاوی، نئی دہلی، اسلامی فقہ اکیڈمی جلد اول صفحات ۱۰۹، ۱۰۸، ۱۱۳، ۱۱۴، ۳۱۰، ۳۱۱ سلہ ایضاً

سلہ القضاوی، بیوسٹ، فقرالزکوٰۃ جلد اول ص ۵۲۶ سلہ ایضاً ص ۵۲۸

سلہ فضائی، ہمیڈ قلیر الدین (مرتب) فتاویٰ دارالعلوم دیوبند افادات مولانا عزیز الرحمن عثمانی بیوسٹ دیوبند ۱۹۷۲ء، جلد ۸ ص ۱۰۹  
سلہ عثمانی، محترم، اسلام اور حجید میثمت و تجارت، دیوبند صفحات ۹۳، ۹۴، ۹۵ سلہ ایضاً ص ۱۰۹  
سلہ القطبی، ابو عبد اللہ شعبانی الجامع لاحکام القرآن، جلد ۶ ص ۲۷۲ سلہ ترمذی، ابو عیسیٰ، سنن ترمذی، دہلی  
کتب خانہ رشیدیہ ص ۸ باب ماحارف کراہیہ اخذ خیار الممال فی العدقة سلہ ایضاً ص ۹

## ماہنامہ افتخار انگلشی بانی افتخار انگلشی

بانی افتخار حضرت مولانا محمد نظیر نعماٰنیؒ کی تاریخ ساز شخصیت کی  
بصیرت جاگتنی تصویر

تقریباً ایک صد کی سرایا جہد عمل نزدیکی کی دستاویز

شاہ اسماعیل شہید نمبر، شاہ ولی اللہ نمبر اور تاج دافت ثانی نمبر ہیے  
تاریخ ساز نمبروں کے بعد

اس سلسلہ زریں کی ایک نئی تاریخ ساز کوئی

مئی مسٹر سے منظر عام پر ہے

صفحات: ۴۶۶ — سال ۱۹۷۴ — اعلیٰ ترین پپر زنگ

بہترین کاغذ — شاندار طباعت۔ قیمت عالمی شیش ۱۱۵/- اعلیٰ شیش ۱۳۵/-

حضرت علام ارشاد رضا کیانی زیر ایشی شریعتی کی تقدیم، دارالعلوم کراہیہ ایشی شیش ۱۱۵/- اعلیٰ شیش ۱۳۵/-

[الریزان بداری، کراہی، کراہی، پاکستان]

ہماری تدبیر، ماہنامہ افتخار ۲۲/۱۱ تظیر آباد لکھنؤ